



G. Rajesh
CMD, INB MEDIA GROUP



INB TIMES
తెలుగు దినపత్రిక Telugu Daily News Paper



ISO 9001 :2015
100% PROTECTION
నాణ్యతతో మెరిసే శుభ్రత
CORPORATE OFFICE - Hyderabad National Highway 64/Outer Ring Road
Vijayawada 85420010
PLEASE CONTACT FOR ORDER
97032-45678

ప్రచురణ: తెలంగాణ సంపుటి: 03 సంచిక: 268 ఎడిటర్: జి.రాజేశ్ ఆదివారం 29 మార్చి 2026 పేజీలు: 6 వెల రూ. 4.00

తమిళనాడు ఎన్నికలు



2లో

యూత్ కోసం విజయ్ స్పెషల్ అజెండా విజయ్ ప్రకటించిన ముఖ్య హామీలు ఇవే

ట్రంప్ పరిపాలనకు వ్యతిరేకంగా ఆందోళనలు

- మూడోవ "నో కింగ్" నిరసనలు నినాదాలతో హోరెత్తిన అగ్రరాజ్య వీధులు
- అధిక సంఖ్యలో పాల్గొన్న ప్రజలు..



పార్టీ అభినేత చంద్రబాబు కృషివల్లే మనం ఈ స్థాయిలో ఉన్నాం

- సీనియర్లను గౌరవిస్తాం, పనిచేసే వారిని ప్రోత్సహిస్తాం
- పంచాయతీ ఎన్నికల్లో కలిసికట్టుగా పనిచేయాల్సి
- ఉండవల్లి నివాసంలో పార్టీ సీనియర్ కార్యకర్తలకు ఆత్మీయ విందు
- సీఎం చంద్రబాబు తో కలిసి పాల్గొన్న మంత్రి నారా లోకేశ్

కేసీఆర్, హరీష్ లను సీబీఐ ఇంకా ఎందుకు అరెస్ట్ చేయలేదు? కేంద్రాన్ని నిలదీసిన రేవంత్ రెడ్డి



తెలుగు జాతి ఆత్మగౌరవానికి ప్రతీక తెలుగుదేశం పార్టీ

2లో

- టెక్నాలజీలో ఘనంగా తెదేపా 44వ ఆవిర్భావ దినోత్సవం
- జెండా ఎగురవేసిన మంత్రి కింజరాపు అచ్చెన్నాయుడు



ఉండవల్లి, ఐఎన్బీఐఐమ్స్ యోగక్షేమాలు అడిగి తెలుసుకున్నారు. ఈ సందర్భంగా మంత్రి లోకేశ్ మాట్లాడుతూ.. పార్టీలో సీనియర్లను గౌరవిస్తాం, పనిచేసే వారిని ప్రోత్సహిస్తాం. 'మై టీడీపీ' యాప్ ద్వారా నేతల పనితీరును బేరీజు వేస్తాం. పార్టీలో సంస్కరణల కోసం పోరాడుతున్నా. నమ్ముకున్న సిద్ధాంతం కోసం పోరాడుతున్నా. పార్టీ ఒక్కసారి నిర్ణయం తీసుకున్న తర్వాత తూచ తప్పకుండా పాటించాలి. బహిరంగ వేదికలపై కాకుండా 'మై టీడీపీ' యాప్ ద్వారా నేతలు తమ అభిప్రాయాలను తెలియజేయాలి.

హైదరాబాద్, ఐఎన్బీఐఐమ్స్ కాశీశ్వరం ప్రాజెక్టులో జరిగిన భారీ అవకతవకలపై రాష్ట్ర ప్రభుత్వం సీబీఐ విచారణకు ఆదేశించినా.. మాజీ ముఖ్యమంత్రి కేసీఆర్, మాజీ మంత్రి హరీశ్ చౌదరి పై కేంద్ర ప్రభుత్వం ఎందుకు చర్యలు తీసుకోవడం లేదని తెలంగాణ ముఖ్యమంత్రి రేవంత్ రెడ్డి ఆదివారం శాసనసభలో సూటిగా ప్రశ్నించారు. ఈ అంశాన్ని రాష్ట్ర బీజేపీ నేతలు కేంద్రం వద్ద ప్రస్తావించాలని ఆయన సూచించారు. సలహాలు ఇచ్చి సభ నుంచి పారిపోవడం బీఆర్ఎస్ ఎమ్మెల్యేలకు అలవాటుగా మారందని ఆయన ఎద్దేవా చేశారు. రెవెన్యూ శాఖ మంత్రి పొంపిలేటి శ్రీనివాస్ రెడ్డిపై వచ్చిన అవినీతి, అక్రమ మైనింగ్ ఆరోపణలపై సభా సంఘం (హౌస్ కమిటీ) వేయాలని బీఆర్ఎస్ డిమాండ్ చేసింది. సభ సజావుగా సాగేందుకు ప్రభుత్వం ఈ డిమాండ్ కు అంగీకరించాలని బీజేపీ నభ్యుడు వెంకటరమణారెడ్డి సూచించారు. దీనిపై స్పందించిన సీఎం రేవంత్ రెడ్డి.. బీఆర్ఎస్, బీజేపీలపై తీవ్ర స్థాయిలో విరుచుకుపడ్డారు. **మిగతా 2లో**

638 వైద్యుల నియామకాల్లో అత్యంత పారదర్శకత



● ఆన్లైన్ కౌన్సెలింగ్ ద్వారా ఆప్షన్ల స్వీకరణ-పోస్టింగ్ ఉత్తర్వుల జారీ
● 34 గంటల్లోగా ప్రక్రియ ముగింపు!
● రాష్ట్ర వైద్య, ఆరోగ్య శాఖ మంత్రి సత్యకుమార్ యాదవ్

అమరావతి, ఐఎన్బీఐఐమ్స్ ప్రజారోగ్య శాఖ (డైరెక్టర్ ఆఫ్ పబ్లిక్ హెల్త్- డీహెచ్) ద్వారా మెడికల్ ఆఫీసర్ల పోస్టుల భర్తీని తొలిసారిగా ఆన్లైన్ కౌన్సెలింగ్ ద్వారా నిర్వహించబోతున్నట్లు రాష్ట్ర వైద్య ఆరోగ్య శాఖ మంత్రి సత్యకుమార్ యాదవ్ వెల్లడించారు. ఎంబీబీఎస్ అర్హతతో సివిల్ ఆసిస్టెంట్ సర్జన్ (సీఎస్) పోస్టులకు ఎంపికైన వారికి అత్యంత పారదర్శక విధానంలో పోస్టింగ్ ఉత్తర్వులను అందజేస్తామని ప్రకటించారు. ప్రభుత్వ నిబంధనలు అనుసరించి (రిజిస్ట్రేషన్, ఇతర) అభ్యర్థులకు పోస్టింగులు ఇస్తామని తెలిపారు. ఈ మేరకు వేదికకర్త ఓ ప్రకటన జారీచేశారు. ఇంతకుముందు జూమ్ కాన్ఫరెన్స్ ద్వారా.. గతంలో జూమ్ కాన్ఫరెన్స్ విధానంలో డిస్కే చేసిన ఖాళీలకు అనుగుణంగా పోస్టింగులు పొందారు స్థానికంగా ఉన్న ప్రాంతాల నుంచే కాకుండా కౌన్సెలింగ్

ఆన్లైన్ ద్వారా కౌన్సెలింగ్ ద్వారా ఇవ్వబోతున్నామని చెప్పారు ఏపీ ఆన్లైన్ వారి సహకారంతో సోమవారం నుంచి నిర్వహించబోతున్న కౌన్సెలింగ్ పోస్టింగ్ ఉత్తర్వుల జారీ 34 గంటల్లోగానే ముగుస్తుందని వెల్లడించారు. అభ్యర్థులు ఇచ్చిన ఆప్షన్ (బచ్చికాలు) కు అనుగుణంగా 611 వైద్యుల నియామక పోస్టింగు ఉత్తర్వులను ఆటోమేటిక్ ఆన్లైన్ ద్వారానే ఇస్తామని ప్రకటించారు ప్రభుత్వ నిబంధనలు అనుసరించి (రిజిస్ట్రేషన్, ఇతర) అభ్యర్థులకు పోస్టింగులు ఇస్తామని తెలిపారు. ఈ మేరకు వేదికకర్త ఓ ప్రకటన జారీచేశారు. ఇంతకుముందు జూమ్ కాన్ఫరెన్స్ ద్వారా.. గతంలో జూమ్ కాన్ఫరెన్స్ విధానంలో డిస్కే చేసిన ఖాళీలకు అనుగుణంగా పోస్టింగులు పొందారు స్థానికంగా ఉన్న ప్రాంతాల నుంచే కాకుండా కౌన్సెలింగ్

మిగతా 2లో

రాష్ట్రాలకు కేంద్ర మంత్రి కిషన్ రెడ్డి కీలక సూచన



హైదరాబాద్, ఐఎన్బీఐఐమ్స్ అంతర్జాతీయంగా ధరలు పెరుగుతున్నప్పటికీ, సామాన్యులపై భారం మోపవద్దనే ఉద్దేశంతో కేంద్రం ఎక్సైజ్ సుంకాన్ని తగ్గించిందని, రాష్ట్రాలు కూడా తమ పరిధిలోని వ్యాల్సు తగ్గించి ప్రజలకు ఉపశమనం కలిగించాలని కేంద్ర మంత్రి కిషన్ రెడ్డి కీలక సూచన చేశారు. మీడియాతో మాట్లాడుతూ విదేశాల నుంచి ఇంధన సరఫరా సకాలంలో జరిగేలా అన్ని చర్యలు తీసుకుంటున్నామని తెలిపారు. దేశంలో ఇంధన నిల్వలపై వస్తున్న వదంతులను ఆయన ఖండించారు. పెట్రోల్, డీజిల్, గ్యాస్ కు ఎలాంటి కొరత లేదని, ప్రజలు ఆందోళన చెందాల్సిన అవసరం లేదన్నారు. దేశంలో మళ్లీ లాక్డౌన్ విధిస్తారంటూ సాగుతున్న ప్రచారాన్ని కూడా ఆయన తోసిపుచ్చారు. ఇంధన కొరత భయంతో పెట్రోల్ బంకులు, గ్యాస్ ఏజెన్సీల వద్ద క్యూ కట్టవద్దని ప్రజలకు విజ్ఞప్తి చేశారు. దేశంలో మళ్లీ లాక్డౌన్ విధించే ప్రసక్తే లేదని, కొందరు కావాలనే తప్పుడు ప్రచారం చేస్తున్నారని, దానిని నమ్మవద్దని కోరారు. గతంలో కొన్ని కంట్రీలకు సరఫరాలో సాంకేతిక సమస్యలు తలెత్తిన మాట వాస్తవమేనని, అయితే ప్రస్తుతం ఆ సమస్యలు పూర్తిగా పరిష్కారమయ్యాయని వెల్లడించారు. ఇంధన సరఫరా వ్యవస్థ పూర్తిగా గాడిన పడిందని, ప్రజలు అనవసరంగా ఇంధనాన్ని నిల్వ చేసుకోవద్దని సూచించారు.

కేసీఆర్, హరిశ్ లను సీబీఐ ఇంకా ఎందుకు అరెస్ట్ చేయలేదు?

“కాళేశ్వరం ప్రాజెక్టు కేసీఆర్ కు ఏటీఎంగా మారినది మేం మాత్రమే కాదు, దేశ ప్రధాని, కేంద్ర హోంమంత్రి సహా బీజేపీ నేతలందరూ ఆరోపించారు. కాళేశ్వరం కేసును సీబీఐకి అప్పగిస్తే 48 గంటల్లో కేసీఆర్, హరిశ్ రావులను జైల్లో పెడతామని కేంద్ర మంత్రి కిషన్ రెడ్డి గట్టిగా చెప్పారు. వారి మాటలను నమ్మే మేము కేసును సీబీఐకి అప్పగించాం. కానీ నెలలు గడుస్తున్నా కేసీఆర్, హరిశ్ రావులపై కేంద్రం ఎలాంటి చర్యలూ తీసుకోలేదు” అని రేవంత్ రెడ్డి గుర్తుచేశారు. బీజేపీ, బీఆర్ఎస్ పార్టీలు కుమ్మక్కయ్యాయని, పార్లమెంట్ ఎన్నికల్లో సీట్లు, ఓట్లు పంచుకున్నాయని ఆయన ఆరోపించారు. ముందుగా కాళేశ్వరం కేసులో కేసీఆర్, హరిశ్ రావులకు శిక్ష పడేలా మాసిన తర్వాత బీజేపీ నేతలు సలహాలు ఇస్తే బాగుంటుందని ఆయన చర్య అంటున్నారు. ఈ సందర్భంగా హరిశ్ రావుపై సీఎం రేవంత్ సంవలన ఆరోపణలు చేశారు. “మహాబాబ్ నగర్ జిల్లా బాలానగర్ లోని ప్రైవేట్ పరిశ్రమల యజమానులను హరిశ్ రావు తమ్ముడు మహేశ్ రావు బెదిరించి ‘ధర్మణి’ పోర్టల్ ద్వారా వందల ఎకరాల భూమిని తన పేరు మీదకు మార్చుకున్నారు. హరిశ్ రావు ఒప్పుకుంటే ఈ విషయంపై సభా సంఘం వేయడానికి మేము సిద్ధంగా ఉన్నాం. కేసీఆర్, వెంకటరమణారెడ్డికి హరిశ్ రావు నిజాయితీపరుడని నమ్మకం ఉంటే, ఈ విచారణకు అంగీకరించాలి,” అని సవాల్ విసిరారు. మరోవైపు, అక్రమ మైనింగ్ ఆరోపణలపై సభను బీఆర్ఎస్ అడ్డుకోవడంపై అధికార పక్ష సభ్యులు తీవ్ర అభ్యంతరం వ్యక్తం చేశారు. 2014 నుంచి జరిగిన అక్రమ మైనింగ్ పై ఇప్పటికే సీబీఐఐడీ విచారణకు ఆదేశించి ప్రభుత్వం తన చిత్తశుద్ధిని నిరూపించుకుందని తెలిపారు. ప్రభుత్వమే విచారణకు ఆదేశించిన తర్వాత మళ్లీ సభా సంఘం అవసరం లేదని శాసనసభా వ్యవహారాల మంత్రి డి. శ్రీధర్ బాబు స్పష్టం చేశారు.

పార్టీ అభినేత చంద్రబాబు కృషివల్లే మనం ఈ స్థాయిలో ఉన్నాం

త్వరలో జరగనున్న పంచాయతీ ఎన్నికల్లో కలిసికట్టుగా పనిచేయాలి. నేతలు, కార్యకర్తలు ప్రజలతో మమేకమై వారి సమస్యలు తెలుసుకుని పరిష్కారానికి కృషిచేయాలని మంత్రి విలుపునిచ్చారు. **తాత నుంచి మనవడి వరకు కలిసి భోజనం చేశాం**
ఈ సందర్భంగా సీనియర్ కార్యకర్తలు స్పందిస్తూ.. తాము పార్టీలో కష్టపడి పనిచేసేందుకు మీరే స్ఫూర్తి అని అన్నారు. మమ్మల్నందరినీ ఇంటికి పిలిచి గౌరవించడం, తాత దగ్గర నుంచి మనవడి వరకు కలిసి భోజనం చేయడం చాలా ఆనందంగా ఉందన్నారు. ఈ ఆత్మీయ విందును జీవితంలో మర్చిపోలేమని, మీ రుణం తీర్చుకోలేదని భావోద్వేగంతో చెప్పారు. కార్యకర్తల కుటుంబాలకు అండగా ఉండాలని ఈ సందర్భంగా వారు విజ్ఞప్తి చేశారు.

ట్రంప్ పరిపాలనకు వ్యతిరేకంగా ఆందోళనలు

న్యూయార్క్ : పశ్చిమాసియాలో ఇరాన్ తో యుద్ధం వేళ ఆమెరికా మళ్లీ ‘నో కింగ్స్’ నిరసనలు హోరెత్తాయి. ఆ దేశ అధ్యక్షుడు డోనాల్డ్ ట్రంప్ నకు ఈ ఆందోళనలు జరిగాయి. ట్రంప్ పరిపాలనకు వ్యతిరేకంగా ఆమెరికా వ్యాప్తంగా లక్షలాది మంది ప్రజలు శనివారం ‘నో కింగ్స్’ నిరసనలలో పాల్గొన్నారు. 50 రాష్ట్రాలలో, 16 దేశాలలో 3 వేలకు పైగా ఎక్కువ కార్యక్రమాలు జరిగాయి. ‘ఇండివిజిబుల్’, ‘50501’, ‘అధికార వ్యతిరేక’ వంటి సమాహాలు, కార్మిక సంఘాలు, ఇతర సామాజిక సంస్థలతో కూడిన నిర్వాహకుల కూటమి ఈ నిరసనలకు నాయకత్వం వహించారు. ఈ నిరసనల్లో భాగంగా ఆమెరికన్లు అధిక సంఖ్యలో వీధుల్లోకి వచ్చారు. తమ నిరసన గళాన్ని వినిపించారు. ఇరాన్ పై ఆమెరికా, ఇజ్రాయిల్ చర్యలను వ్యతిరేకించారు..

మూడో ‘నో కింగ్స్’ నిరసన

‘నో కింగ్స్’ కూటమి ఈ కార్యచరణ దినం “అహింసాత్మక” స్వభావాన్ని పడేపడే చెప్పింది. నో కింగ్స్ వెబ్ సైట్ ప్రకారం.. ‘నో కింగ్స్’ నిరసనలను బహిరంగంగా కించపరచడం నుంచి ట్రంప్ సర్కార్ వెనక్కి తగ్గింది. ప్రజల శక్తిని నిర్మించడం, ట్రంప్ పరిపాలనతో పోరాడటం అనే విస్తృత ప్రయత్నాలలో ‘నో కింగ్స్’ డే’ కేవలం ఒక అంశం మాత్రమేనని, ఆ పోరాటం మార్చి 28 తర్వాత ముగిసిపోదని నిర్వాహకులు పడేపడే చెప్పారు. “మా మూడో ‘నో కింగ్స్’ డే ఆఫ్ యాక్షన్” ప్రకారం.. ‘నో కింగ్స్’ను కేవలం ఒక శక్తివంతమైన ధిక్కార దినంగానే కాకుండా, ప్రతిహేటా స్థానిక సంఘటనలకు మద్దతు ఇచ్చే ఒక సంఘటన ఉత్తేజంగా కూడా చూస్తున్నాము” అని చెప్పారు. కాగా తొలి రెండు రౌండ్ల నిరసనల్లో 50 నుంచి 70 లక్షల మంది వరకు పాల్గొన్నారు, అయితే ఈ మూడో ‘నో కింగ్స్’లో అంతకు మించి ఆందోళనకారులు పాల్గొంటారని నిర్వాహకులు చెప్పారు. గతంలో జరిగిన ‘నో కింగ్స్’ నిరసనలు ట్రంప్ పై ఆమెరికన్లలో నిరసనను ప్రపంచవ్యాప్తంగా తీసుకెళ్లాయి. దీంతో ఈ ఆందోళనలు ట్రంప్ యంత్రాంగానికి తలనొప్పిగా మారాయి. తాజాగా మధ్యప్రాచ్యంలో ఉద్రిక్త పరిస్థితుల నేపథ్యంలో మళ్లీ ఈ నిరసనలు ప్రారంభమవడం ట్రంప్ నకు కొత్త తలనొప్పిగా మారందని విశ్లేషకులు చెప్పన్నారు.

నిరసనల నేపథ్యం

‘ఇండివిజిబుల్’ సహ-వ్యవస్థాపకుడు ఎజ్రా లెవిన మాట్లాడుతూ, శనివారం ఆమెరికా చరిత్రలోనే అతిపెద్ద నిరసన అవుతుందన్నారు. ఇది మూడవ ‘నో కింగ్స్’ నిరసన. గత అక్టోబర్ లో జరిగిన నిరసనలో దేశవ్యాప్తంగా 7 మిలియన్ల మంది పాల్గొన్నారు. మినెసోటాలోని ట్విన్ సిటీస్, మినియో పాలిస్, సెయింట్ పాల్ లలో ఒక ‘ఫ్లాగ్ షిప్’ కార్యక్రమం నిర్వహించారు. ఈ శీతాకాలంలో నగరాలపై దిగిన ఇమ్మిగ్రేషన్ కస్టమ్స్ ఎన్ ఫోర్స్ మెంట్ (ఐనిఇ) ఏజెంట్ల పెరుగుదలకు నివాసితుల ప్రతిఘటనకు గురింపుగా ఇది జరుగుతుంది. సెయింట్ పాల్ ర్యాపిల్ సెనేటర్ బెర్ని సాండర్స్, నటి జేన్ ఫోండా, సంగీతకారులు బ్రూస్ స్ప్రింగ్ స్టీన్, జోన్ బాజ్ పాల్గొన్నారు.

తమిళనాడు ఎన్నికలు

తమిళనాడు, లేపాక్షి టైమ్స్: తమిళనాడు రాజకీయాల్లో తనదైన ముద్ర వేసేందుకు సిద్ధమైన నటుడు, తమిళగ వెట్రీ కళగం (టీవీకే) అధినేత విజయ్, యువతనే లక్ష్యంగా చేసుకుని కీలకమైన అడుగులు వేస్తున్నారు. ఆదివారం నుంగంబాకంలో జరిగిన ఓ కార్యక్రమంలో, రాష్ట్ర యువత భవిష్యత్తును మార్చేందుకు ఉద్దేశించిన 10 పాయింట్ల సమగ్ర యాత్ అజెండాను ఆయన అవిష్కరించారు. తాము అధికారంలోకి వస్తే ఈ హామీలను కచ్చితంగా అమలు చేస్తామని, ఇవి కేవలం వాగ్ధానాలు కావని, ఒక ‘గ్యారంటీ’ అని ఆయన స్పష్టం చేశారు. ఈ సందర్భంగా విజయ్ మాట్లాడుతూ.. “ఇది కేవలం ఒక హామీ కాదు, ఇది టీవీకే గ్యారంటీ.. మీ సోదరుడు విజయ్ గ్యారంటీ” అని యువతతో నేరుగా సామాజిక ఒప్పందం చేసుకుంటున్నట్లు ప్రకటించారు. రాష్ట్రంలో పెరుగుతున్న నిరుద్యోగ సమస్యపై స్పందిస్తూ, విద్య, ఉపాధి, పాలన సంస్కరణలే తమ ప్రధాన లక్ష్యమని ఆయన పునరుద్ఘాటించారు. విజయ్ ప్రకటించిన ముఖ్య హామీలు ఇవే: ప్రభుత్వ ఉద్యోగ నియామకాల కోసం ‘తమిళనాడు

రిక్రూట్ మెంట్ అకౌంటబిలిటీ అండ్ ట్రాన్స్ పరెన్సీ యాక్ట్’ తీసుకొస్తామని విజయ్ తెలిపారు. దీని ద్వారా ప్రతి ఏటా ఉద్యోగాల భద్రీకి ఒక స్థిరమైన క్యాలెండర్ విడుదల చేసి, ఏడాదిలోగా నియామక ప్రక్రియ పూర్తి చేస్తామన్నారు. ఈ ప్రక్రియ పూర్తయ్యే వరకు, 25 ఏళ్లు పైబడిన పట్టభద్రులకు నెలకు రూ. 4,000, డిప్లొమా, బడిబ పూర్తి చేసినవారికి రూ. 2,500 చొప్పున నిరుద్యోగ భృతి అందిస్తామని హామీ ఇచ్చారు. ఉన్నత చదువులకు ఆర్థిక ఇబ్బందులు అడ్డంకి కాకూడదనే లక్ష్యంతో ‘ఎడ్యుకేషన్ గ్యారంటీ స్కీమ్’ కింద రూ. 20 లక్షల వరకు ఎలాంటి ఫూచికట్టు లేకుండా రుణాలు అందిస్తామన్నారు. అలాగే, ఏటా ఐదు లక్షల మంది యువతకు ఇంటర్నెటివ్ ప్రోగ్రామ్ ఏర్పాటు చేసి, గ్రామ్యుయేట్లకు రూ. 10,000, డిప్లొమా హోల్డర్లకు రూ. 8,000 స్టైఫెండ్ ఇస్తామని చెప్పారు. యువతలో వ్యవస్థాపకతను ప్రోత్సహించేందుకు రూ. 25 లక్షల వరకు రహిత రుణాలు అందిస్తామన్నారు. అలాగే, కనీసం 75% స్థానికులకు ఉద్యోగాలు కల్పించే కంపెనీలను ప్రోత్సహించడానికి “తమిళ ఎంప్లాయిమెంట్ క్రెడిట్ స్కెమ్” ప్రవేశపెడతామని

తెలిపారు. ‘మత్తుపదార్థాల రహిత తమిళనాడు’ను నిర్మించడం తమ ప్రధాన లక్ష్యం ఒకటని విజయ్ స్పష్టం చేశారు. ఇందుకోసం కఠినమైన చట్టాలు తీసుకురావడంతో పాటు, పాఠశాలలు, కళాశాలల్లో యాంటీ-డ్రగ్ కల్స్ ఏర్పాటు చేసి క్షేత్రస్థాయిలో అవగాహన కల్పిస్తామన్నారు. ప్రభుత్వ సేవలు ప్రజలకు మరింత చేరువయ్యేలా స్థానిక సంస్థల్లో ‘చీఫ్ మినిస్టర్స్ పీపుల్ సర్వీస్ అసోసియేట్స్’గా యువతను నియమించి, వారికి నెలకు రూ. 18,000 గౌరవ వేతనం ఇస్తామన్నారు. విధాన రూపకల్పనలో యువత భాగస్వామ్యం కోసం ‘యూత్ అడ్వైజరీ కౌన్సిల్’ ఏర్పాటు చేస్తామని ప్రకటించారు. వీటితో పాటు, 1.5 లక్షల మంది యువతకు ‘క్రియేటర్-ప్రెన్యూర్’ కార్యక్రమం కింద మూలధనం, రాష్ట్రవ్యాప్తంగా 500 ప్రత్యేక పాఠశాలల ఏర్పాటు వంటివి తన అజెండాలో ఉన్నాయని విజయ్ వివరించారు. ఈ ప్రకటనలన్నీ తమిళనాడు యువత భవిష్యత్తును సురక్షితం చేయడానికేనని, రాబోయే అసెంబ్లీ ఎన్నికల్లో తమ పార్టీ యువత కేంద్రంగానే రాజకీయాలు చేస్తామని విజయ్ స్పష్టం చేశారు.

టీవీకే పార్టీ యానాం ఎమ్మెల్యే అభ్యర్థిగా తోట రాజు...

తమిళనాడు, ప్రముఖ నటుడు విజయ్ స్థాపించిన తమిళగ వెట్రీ కళగం (టీవీకే) పార్టీ, పుదుచ్చేరి అసెంబ్లీ ఎన్నికల బరిలో నిలిచింది. ఏప్రిల్ 9న జరగనున్న ఎన్నికల కోసం యానాం అసెంబ్లీ నియోజకవర్గం నుంచి తోట రాజును తమ పార్టీ అభ్యర్థిగా ప్రకటించింది. ఈ మేరకు పార్టీ అధ్యక్షుడు విజయ్ ఇటీవల విడుదల చేసిన అధికారిక జాబితాలో తోట రాజు పేరును ఖరారు చేశారు. పుదుచ్చేరిలోని మొత్తం 30 అసెంబ్లీ స్థానాల్లోనూ టీవీకే ఒంటరిగా పోటీ చేయాలని నిర్ణయించింది. ఏ కూటమితోనూ పొత్తు పెట్టుకోకుండా సొంతంగా అభ్యర్థులను నిలబెట్టడంతో, ఈ ఎన్నికలు ఎస్సీయే, ఇండియా కూటమితో పాటు టీవీకే మధ్య త్రిముఖ పోరుగా మారాయి. అభ్యర్థిగా ప్రకటించడానికి ముందు, 2026 ఫిబ్రవరిలో తోట రాజును యానాం నియోజకవర్గం ఎన్నికల ఇన్ చార్జ్ గా పార్టీ నియమించింది. యానాం నియోజకవర్గంలో కాంగ్రెస్ పార్టీ తరపున గొల్లపల్లి శ్రీనివాస్ అశోక్ పోటీలో ఉన్నారు. పుదుచ్చేరి అసెంబ్లీ ఎన్నికల పోలింగ్ ఏప్రిల్ 9న జరగనుండగా, మే 4న ఓట్ల లెక్కింపు చేపట్టి ఫలితాలు వెల్లడిస్తారు.



తెలుగు జాతి ఆత్మగౌరవానికి ప్రతీక తెలుగుదేశం పార్టీ

శ్రీకాకుళం, మార్చి 29: తెలుగు జాతి ఆత్మగౌరవం కోసం ఆవిర్భవించిన మహాత్మర రాజకీయ శక్తి తెలుగుదేశం పార్టీ అని రాష్ట్ర వ్యవసాయ శాఖ మంత్రి కింజరాపు అచ్చన్నాయుడు స్పష్టం చేశారు. కోటబొమ్మాళి పార్టీ కార్యాలయంలో జరిగిన 44వ ఆవిర్భావ దినోత్సవ వేడుకలకు ఆయన ముఖ్య అతిథిగా హాజరై పార్టీ జెండాను ఘనంగా ఎగురవేశారు. ఈ సందర్భంగా స్వర్ణీయ నందమూరి తారకరామారావు, కింజరాపు ఎర్రన్నాయుడు విగ్రహాలకు పూలమాలలు వేసి నివాళులు అర్పించారు. ఈ సందర్భంగా మంత్రి మాట్లాడుతూ సంక్షేమం, అభివృద్ధి లక్ష్యంగా ప్రారంభమైన తెలుగుదేశం పార్టీ ఒక చరిత్ర సృష్టించిందని అన్నారు. ఎన్టీఆర్ ప్రవేశపెట్టిన “సమాజమే దేవాలయం -- ప్రజలే దేవుళ్లు” అనే సిద్ధాంతం ప్రజల గుండెల్లో చిరస్థాయిగా నిలిచిందన్నారు. పేదల కోసం రెండు రూపాయలకే కిలో బియ్యం అందించిన సంక్షేమ పాలనకు ఆయన నాంది పలికారని గుర్తుచేశారు.

తీసుకువచ్చారని తెలిపారు. ప్రస్తుతం అదే స్ఫూర్తితో మంత్రి నారా లోకేష్ యువ నాయకుడిగా పార్టీని ముందుకు నడిపిస్తూ కార్యకర్తల్లో నూతన ఉత్సాహాన్ని నింపుతున్నారని అన్నారు. యువతను ఆకర్షిస్తూ పార్టీని మరింత బలోపేతం చేస్తున్నారని ప్రశంసించారు.

కార్యకర్తలే పార్టీ బలం

43 ఏళ్లుగా పార్టీ విజయగ్రాహక కార్యకర్తల త్యాగాలు, అచంచల నిబద్ధత మూలం అని మంత్రి పేర్కొన్నారు. ఎన్ని సవాళ్లు వచ్చినా “జై తెలుగుదేశం” నినాదంతో ముందుకు సాగడం కార్యకర్తల ప్రత్యేకత అని అన్నారు. పార్టీ కోసం కష్టకాలాల్లోనూ అందగా నిలిచిన సీనియర్ కార్యకర్తలను ఈ సందర్భంగా ఘనంగా సన్మానించారు.

బెక్కలిని ఆదర్శ నియోజకవర్గంగా తీర్చిదిద్దుతున్నాం

బెక్కలి నియోజకవర్గాన్ని రాష్ట్రానికి ఆదర్శంగా నిలిపేందుకు సమగ్ర అభివృద్ధి కార్యక్రమాలు అమలు చేస్తున్నామని తెలిపారు. గ్రామీణ స్థాయిలో మౌలిక వసతులు, ఉపాధి, సంక్షేమంపై ప్రత్యేక దృష్టి పెట్టి ప్రణాళికాబద్ధంగా ముందుకు సాగుతున్నామని వెల్లడించారు.

638 వైద్యుల నియామకాల్లో అత్యంత పారదర్శకత

కేంద్రాలకు అభ్యర్థులు వెళ్లి అక్కడ ప్రకటించిన వివరాల మేరకు పోస్టింగులు పొందారు. ఈ విధానంలో ఎక్కువ సమయం పడుతుంది. నిర్వహణ ఏర్పాట్లు పెద్ద స్థాయిలో చేయాల్సి వస్తుంది. ఈ విధానానికి భీష్మంగా.. అభ్యర్థులకు సానుకూలంగా ఉండేలా. పారదర్శకత మరింత పెరిగేలా ఆన్లైన్ కొన్సల్టింగ్ జరగబోతుంది. **ఆప్షన్లు ఎక్కువగా ఇచ్చుకుంటే మంచిది...**
అనుపత్రుల వారీగా ప్రకటించిన పోస్టుల నిండికి ప్రాధాన్య క్రమంలో అభ్యర్థులు ఆప్షను ఇచ్చుకోవాల్సి ఉంది. ఇందులో ఎటువంటి పరిమితులు లేవు. దీనికి అనుగుణంగా అభ్యర్థులు ఆప్షన నమోదు విషయంలో జాగ్రత్తలు తీసుకోవాలన్నారు. అభ్యర్థుల మొత్తం పోస్టింగు ఉత్తర్వులు. ప్రాథమిక ఆరోగ్య కేంద్రాల్లో మెడికల్ ఆఫీసర్లు, బోధనాసహకర్తల్లో ట్యూటర్ల కేటగిరిలో కలిపి మొత్తం 638) పోస్టులకు ఎంపికచేసిన వారి జాబితాను ఇటీవల వైద్య ఆరోగ్య శాఖ నియామకాల బోర్డు ప్రకటించింది. నోటిఫికేషన్ జారీ చేసిన అనంతరం

పలు పోస్టులు పెరిగాయి. ఇలా మొత్తం 638 పోస్టుల్లో 124 ట్యూటర్ల పోస్టులు ఉన్నాయి. వెరిఫికేషన్ చేయాల్సి ఉన్నందున సెన్సిటివ్ కోటా కింద ఉన్న పోస్టులు మినహాయించి, మిగిలిన 611 పోస్టుల భద్రీకి అభ్యర్థుల నుంచి సోమవారం ఉదయం 11 మంగళవారం సాయంత్రం 6 గంటల మధ్య (మొత్తం 31 గంటలు) ఆప్షన్లు స్వీకరిస్తారు. అనంతరం రెండు, మూడు గంటల వ్యవధిలో సదరు అనుపత్రుల పేర్లతో అభ్యర్థులు నమోదుచేసిన మొయిళ్లకు పోస్టింగు ఉత్తర్వులు ఆటోమేటిక్ గా వెళ్తాయి. పోస్టింగు ఉత్తర్వులు పొందిన వారు సదరు జిల్లాల వైద్య ఆరోగ్య శాఖ అధికారుల కార్యాలయాలు, బోధనాసహకర్తల్లో 15 రోజుల్లోగా రిపోర్టింగ్ చేయాల్సి ఉంటుంది. అక్కడే సెన్సిటివ్ వెరిఫికేషన్ జరుగుతుందని డైరెక్టర్ ఆఫ్ పబ్లిక్ హెల్త్ డాక్టర్ పద్మావతి తెలిపారు. సీహెచ్ఎస్ డబ్ల్యూ, డీఎంఈ, రిక్రూటు మెంటు బోర్డు వెబ్సైట్లో పూర్తి సమాచారాన్ని అందుబాటులో ఉంచామని తెలిపారు. అభ్యర్థులకు సోమవారం ఉదయం 11 గంటల నుంచి లాగిన్

తిరుమలలో శ్రీవారి సర్వదర్శనానికి 8 గంటల సమయం



తిరుమల,తిరుమల శ్రీవారి దర్శనానికి నిన్న భక్తులు పోబెత్తారు. వారాంతం కావడంతో కొండపై భక్తుల రద్దీ అధికంగా ఉంది. శనివారం (మార్చి 28) ఒక్కరోజే 82,040 మంది భక్తులు శ్రీ వేంకటేశ్వర స్వామిని దర్శించుకున్నట్లు అధికారులు తెలిపారు. భక్తులు భక్తిశ్రద్ధలతో సమర్పించిన కానుకల ద్వారా శ్రీవారి హాండ్ ఆదాయం రూ. 3.18 కోట్లుగా నమోదైంది. అలాగే, 31,606 మంది భక్తులు స్వామివారికి తలనీలాల సమర్పించుకుని తమ మొక్కులు చెల్లించుకున్నారు. ప్రస్తుతం వైకుంఠం క్యూ కాంప్లెక్స్ లోని 26 కంపార్ట్ మెంట్లు పూర్తిగా నిండిపోయాయి. సర్వదర్శనం టోఫోన్లపై లేని భక్తులకు స్వామివారి దర్శనానికి సుమారు 8 గంటల సమయం పడుతుందని అంచనా...

తలార్లపల్లె లో మిన్నంటిన టీడీపీ 44 వ ఆవిర్భావ వేడుకలు



నూజెండ్ల మార్చి 28
తెలుగుజాతి ఆత్మగౌరవ ప్రతీక, తెలుగుదేశం పార్టీ ఆవిర్భావ దినోత్సవ వేడుకలు నూజెండ్ల మండలంలోని తలార్లపల్లె పంచాయతీలో ఆదివారం అత్యంత కోలాహలంగా జరిగాయి పంచాయతీ పరిధిలోని తలార్లపల్లె గొల్లపాలెం పలు గ్రామాల్లో పండుగ వాతావరణం నెలకొంది గ్రామ పార్టీ అధ్యక్షుడు గుడిపూడి యేసురత్నం అధ్యక్షులలో ఏర్పాటు చేసిన ఈ కార్యక్రమాల్లో కార్యకర్తలు, నాయకులు ఉత్సాహంగా పాల్గొన్నారు ఆయా గ్రామాల్లోని ప్రధాన కూడళ్ల వద్ద పార్టీ జెండాను ఆవిష్కరించి ఎల్టిఆర్ విగ్రహాలకు పూలమాలలు వేసి ఘనంగా నివాళు లర్పించారు.ఈ వేడుకలకు ముఖ్య అతిథులుగా హాజరైన డి ఎల్ డి ప మాజీ చైర్మన్ లగడపాటి వెంకట్రావు టీడీపీ మండల అధ్యక్షుడు గంగినేని బాబు నూజెండ్ల పీఎస్సీఎస్ చైర్మన్ బచ్చు అంజిరెడ్డి పార్టీ పతాకాలను ఆవిష్కరించారు.ఈ సందర్భంగా వారు మాట్లాడుతూ నాడు విశ్వవిఖ్యాత నటసార్వభౌమ నందమూరి తారకరామారావు సామాన్యుడికి రాజ్యాధికారం కల్పించడమే ధ్యేయంగా ఈ పార్టీని స్థాపించారని గుర్తు చేశారు. పార్టీ ఆవిర్భావం నుంచి నేటి వరకు కార్యకర్తలే పార్టీకి కొండంత అండగా నిలిచారని కొనియాడారు. ప్రజా సంక్షేమమే ధ్యేయంగా పని చేస్తున్న తెలుగుదేశం పార్టీని గ్రామస్థాయిలో మరింత బలోపేతం చేయాలని వారు పిలుపునిచ్చారు ఈ కార్యక్రమంలో సీనియర్ నాయకులు కుంభ కోటిరెడ్డి రాష్ట్ర విశ్వబ్రాహ్మణ కాలనీయల్ డైరెక్టర్ మోతడక వీరాచారి ఆళ్ల గురువారెడ్డి జక్కెరెడ్డి అభిరెడ్డి మద్దిరెడ్డి కేశవరెడ్డి తమ ప్రసంగాలతో కార్యకర్తల్లో ఉత్సాహాన్ని నింపారు నాయకులు బైలడుగు తులసారావు మాదాల ఎలమంద, మీసాల కిట్టయ్య, మద్దిరెడ్డి సుబ్బారెడ్డి బాత్ కన్వీనర్ మక్కెళ్ళ వెంకట్రావు రాగిపూడి శీను ఆళ్ల అనిమిరెడ్డి తదితరులు పాల్గొని పార్టీ బలోపేతానికి ప్రతిజ్ఞ చేశారు. పసుపు తోరణాలు, బాణసంచా సందడి మధ్య జరిగిన ఈ వేడుకల్లో పెద్ద సంఖ్యలో పార్టీ కార్యకర్తలు గ్రామస్థులు పాల్గొన్నారు

ఎం ఈ ఓ కోటేశ్వరరావుకు సత్కారం



వినుకొండ మార్చి 29 (ఆంధ్రరేఖ ప్రతినిధి) స్థానిక సాధన ట్యూషన్ సెంటర్ నందు కురిచేడు మండల విద్యాశాఖ అధికారిగా పదోన్నతి పొందిన ఉపాధ్యాయులు చిన కోటేశ్వరరావును ఘనంగా సన్మానించారు.ఈ కార్యక్రమం సాధన ట్యూషన్ సెంటర్ డైరెక్టర్, కౌన్సిలర్ ఎస్కే.ఎం బాష అధ్యక్షులలో జరిగింది. ఈ కార్యక్రమానికి ముఖ్య అతిథిగా మండల విద్యాశాఖ అధికారి నయ్యుద్ జప్రూల్లా హాజరయ్యారు. ఈ సందర్భంగా జప్రూల్లా మాట్లాడుతూ కోటేశ్వరరావు నిజాయితీ నిబద్ధత కలిగిన ఉపాధ్యాయ వృత్తిలో రాణించి నేడు ఎం.ఈ.ఓ గా పదోన్నతి పొందడం మాకెంతో గర్వకారణంగా ఉందన్నారు. కురిచేడు మండల విద్యాభివృద్ధికి, పాఠశాలల అభివృద్ధికి కృషి చేయాలని అన్నారు.మరొక విశిష్ట అతిథి కవి కరిముల్లా మాట్లాడుతూ కోటేశ్వరరావు మంచి బోధకుడని, సాంఘిక శాస్త్రం నిష్ణాతులని అటువంటి వ్యక్తికి ఎంఈఓ గా పదోన్నతి లాభించడం ఆనందంగా ఉందన్నారు.ఈ కార్యక్రమంలో రఫీ, వెంకట్, శ్రీనివాసరెడ్డి, బాష తదితరులు పాల్గొన్నారు

ఘనంగా టీడీపీ 44వ ఆవిర్భావ దినోత్సవ వేడుకలు



వినుకొండ మార్చి 29 పట్టణంలోని ప్రభుత్వ చీఫ్ విప్ కార్యాలయం వద్ద తెలుగుదేశం పార్టీ 44వ ఆవిర్భావ దినోత్సవ వేడుకలు ఘనంగా జరిగాయి. ప్రభుత్వ చీఫ్ విప్ జీవీ ఆంజనేయులు ఆదేశాల మేరకు డీసీసీబీ చైర్మన్ మక్కెన మల్లికార్జున రావు పాల్గొన్నారు. పార్టీ శ్రేణులతో కలిసి కేక్ కట్ చేశారు. ఆనంతరం పార్టీ సిద్ధాంతాలకు కట్టుబడి పనిచేస్తామని అందరితో ప్రతిజ్ఞ చేయించారు. ప్రభుత్వ చీఫ్ విప్ జీవీ ఆంజనేయులు జూమ్ కాల్ ద్వారా నాయకులు, కార్యకర్తలను ఉద్దేశించి ప్రసంగించారు. పార్టీ పటిష్టతకు ప్రతి ఒక్కరూ కృషి చేయాలని పిలుపునిచ్చారు. పార్టీ అభివృద్ధి కోసం కష్టపడుతున్న నాయకులను, కార్యకర్తలను ఈ సందర్భంగా మక్కెన ఘనంగా సన్మానించారు.

గవినవారిపాలెంలో ఘనంగా టీడీపీ 44వ ఆవిర్భావ దినోత్సవం

ఎమ్మెల్యే కొండయ్య ఆదేశాలతో జెండా ఆవిష్కరణ



చీరాల మార్చి 29(చీరాల మండలం గవినవారిపాలెంలో తెలుగుదేశం పార్టీ 44వ ఆవిర్భావ దినోత్సవ వేడుకలు ఘనంగా జరిగాయి. ముఖ్యమంత్రి నారా చంద్రబాబు నాయుడు పిలుపు, ఎమ్మెల్యే ఎం.ఎం. కొండయ్య ఆదేశాల మేరకు గ్రామ పార్టీ ప్రధాన కార్యదర్శి గవిన నాగ శంకర్ పార్టీ జెండాను ఆవిష్కరించారు.ఈ సందర్భంగా బాత్ కన్వీనర్ దబ్బకూటి వెంకట సుబ్బయ్య, నాయకులు గవిన మణికుమార్ మాట్లాడుతూ 1982లో ఎన్టిఆర్ స్థాపించిన టీడీపీ నేటికీ బలహీన పరాలకు అండగా నిలుస్తోందన్నారు. ఎమ్మెల్యే కొండయ్య సహకారంతో గవినవారిపాలెం గ్రామాభివృద్ధికి 2 కోట్లకు పైగా నిధులు మంజూరయ్యాయని, జలజీవన్ మిషన్ ద్వారా ఇంటింటికీ కులాయిలు ఏర్పాటు చేస్తున్నారని తెలిపారు. ఎమ్మెల్యే నాయకత్వంలో నియోజకవర్గం అభివృద్ధి బాటలో నడుస్తోందని వారు పేర్కొన్నారు. ఈ కార్యక్రమంలో బాత్ కన్వీనర్లు బుర్ల మురళి, గోనబోయిన దుర్గాప్రసాద్, నీటి సంఘం అధ్యక్షులు గవిన శ్రీనివాసులు, నక్కల లక్ష్మణ్, గవిన అయ్యప్ప, కొమ్మనబోయిన రమణయ్య, పళ్ళు పాపారావు, దబ్బకూటి శ్రీనివాసరావు, జంగిలి గోపి ఇతర నాయకులు, కార్యకర్తలు పాల్గొన్నారు.

చీరాల శ్రీ చక్ర హ్యూందాయ్ షోరూంలో పండుగ సందడి

ఉగాది,శ్రీరామ నవమి నాడు భారీ డిస్కౌంట్ కార్ డెలివరీ జోరు!

చీరాల, మార్చి 29 ఆటోమొబైల్ రంగంలో ప్రముఖ సంస్థ అయిన హ్యూందాయ్, ఈ పండుగ సీజన్లో తన అమ్మకాల జోరును విజయవంతంగా కొనసాగిస్తోంది. చీరాల పట్టణ పట్టణ స్ట్రీట్స్ పక్కన గల శ్రీ చక్ర హ్యూందాయ్ డీలర్షిప్ ఉగాది, శ్రీరామ నవమి పర్యవేక్షణ పురస్కారాలను అందుతున్న పనితీరును కనబరిచింది.ఉగాది నుండి జోరుగా విక్రయాలు తెలుగు నూతన సంవత్సరం ఉగాది పండుగ నుండి మొదలైన ఈ అమ్మకాల ఉత్సాహం శ్రీరామ నవమి వరకు నిరంతరాయంగా సాగింది. స్టానిక మార్కెట్లో హ్యూందాయ్ వాహనాలకు వినియోగదారుల నుండి భారీ స్పందన లభిస్తోంది. ముఖ్యంగా ఇటీవల మార్కెట్లోకి విడుదలైన కొత్త వెర్నా, కొత్త ఎక్సెల్, ఫేస్లిఫ్ట్ మోడళ్ళు కష్టమర్చు విశేషంగా ఆకట్టుకుంటున్నాయి. వీటి అత్యధునిక ఫీచర్లు, స్టైలిష్ లుక్ కారణంగా బుకింగ్లు భారీగా పెరిగాయని డీలర్షిప్ ప్రతినిధులు తెలిపారు. శ్రీరామ నవమి ప్రత్యేకత పవిత్రమైన శ్రీరామ నవమి రోజున శ్రీ చక్ర హ్యూందాయ్ డీలర్షిప్వారు భారీ డిస్కౌంట్లతో 6 కొత్త కార్లను ఒకేసారి డెలివరీ చేసి, ఆ పండుగ రోజును మరింత ప్రత్యేకంగా మార్చింది. తమ కొత్త వాహనాల కోసం ఎంతో ఆసక్తిగా ఎదురుచూస్తున్న వినియోగదారులకు ఈ శుభదినాన కార్లను అందజేయడం సంతోషంగా ఉందని షోరూం యాజమాన్యం పేర్కొంది. తమ డీలర్షిప్ పై నిరంతరం నమ్మకం ఉంచి, మద్దతు ఇస్తున్న వినియోగదారులకు శ్రీ చక్ర హ్యూందాయ్ డీలర్షిప్ ప్రత్యేకంగా కృతజ్ఞతలు తెలియజేసింది. నాణ్యమైన సేవలు, కస్టమర్ సంతృప్తిని కొనసాగిస్తూ మున్ముందు మరిన్ని మైలురాళ్లను అధిగమిస్తామని వారు ధీమా వ్యక్తం చేశారు. పూర్తి వివరాలు కొరకు శ్రీ చక్ర హ్యూందాయ్ చీరాల కార్ షోరూం వారు ఈ 9949075369 నెంబర్లు ను సంప్రదించాలని తెలిపారు.

నందిగామలో ఫుడ్ సేఫ్టీ అధికారులు విస్తృత తనిఖీలు

బి ఎన్ వి టైమ్స్ నందిగామ మార్చి 29 :నందిగామ పట్టణం లో పలు హోటల్స్, బేకరీలపై ఫుడ్ సేఫ్టీ ఆఫీసర్ రవీందర్ రెడ్డి ఆకస్మిక తనిఖీలు నిర్వహించారు. నందిగామ పట్టణంలోని దుర్గారెస్టారెంట్ మరియు రైతు పేటలో గల రెడ్డి హోటల్ మరియు టిటిడి కళ్యాణ మండపం పక్కన స్టీల్ షాపులో తనిఖీలు నిర్వహించారు.ఈ సందర్భంగా ఫుడ్ సేఫ్టీ అధికారులు మాట్లాడుతూ నందిగామ పట్టణంలో హోటల్స్ స్టీల్ షాపు బేకరీలు తనిఖీలు నిర్వహించామని ఇప్పటివరకు రెండు స్టీల్ షాపుస్ ని ఒక షాపుకి లైసెన్స్ లేదని, మరో షాపులో హ్యాల్ సేకరించామని పరీక్షలు నిర్వహించి చర్యలు తీసుకుంటామని, మరియు రైతు పేటలో గల రెడ్డి హోటల్ లో వంటగది అవశు ధ్రంగా ఉందని దీనిపై కేసు నమోదు చేస్తామని అనుమానిత ఆహార పదార్థాలను సేకరించామని మరియు రంగు వాడిన క్యాబేజీని సేకరించి ల్యాబ్ పంపించి దీనిపై చర్యలు తీసుకుంటామని తెలిపారు.నందిగామ పట్టణంలో తయారుచేసిన ఎమ్మె హోటల్స్ ఏవైతే ఉన్నాయో బేకరీలు స్టీల్ షాపులు రెస్టారెంట్లు విధిగా లైసెన్స్ కలిగి ఉండాలని, వంటగది శుభ్రంగా ఉండాలని, పరిశుభ్రమైన నీరును వాడాలని, తాజా ఆహార పదార్థాలను మాత్రమే ఉండాలని ఆహారాల్ని ఉండిన తర్వాత ఫ్రిజ్లో పెట్టి నిలువ ఉంచి సపై చేయకూడదని అలా చేస్తే లైసెన్స్ రద్దు చేసి తగు చర్యలు తీసుకుంటామని ప్రజలు ఆరోగ్యరీత్యా తాజా ఆహార పదార్థాలన్నీ వాడాలని తెలిపారు. ఈ సందర్భంగా ఈ హోటల్ నందు వంటగది శుభ్రం లేని కారణంగా కేసు నమోదు చేశామని కోర్టు ద్వారా పెనాల్టీ విధిస్తామని పేర్కొన్నారు.దీనిపై ప్రజలు చిట్ చాట్ ఎప్పుడు లేని విధంగా ఫుడ్ సేఫ్టీ అధికారులు నందిగామలో తనిఖీలు చేయడంపై పలు అనుమానాలువ్యక్తమవుతున్నాయి.నిన్న చందాపరం లో కలుషిత ఆహారం సంఘటన జరిగిన కారణంగానే ఫుడ్ సేఫ్టీ అధికారులు మేల్కొన్నారని ఎప్పుడు స్పందించని ఫుడ్ సేఫ్టీ అధికారులు ఈరోజు స్పందించడంతో అవాక్ష్యా ప్రజలు విస్తృత తనిఖీలు కొనసాగుతాయా లేవతే ఈరోజుతోనే ముగిస్తాయా అనేది వేచి చూడాలి



సీఎస్ఐ చర్చిలో మల్ల ఆదివారం వేడుకలు

రెవ పాస్టర్ స్టాలిన్



బి ఎన్ బి టైమ్స్ కంచినర్ల మార్చి 29 : మండల పరిధిలోని గండేపల్లిలోని సి.ఎన్.ఐ చర్చిలో మల్ల ఆదివారం వేడుకలు అత్యంత వైభవంగా జరిగాయి. సంఘ కాపర్ కొండ స్టాలిన్ మాట్లాడుతూ మల్ల ఆదివారం అంటే, యేసు క్రీస్తు యెరూషలేము నగరంలోకి ప్రవేశించిన రోజును జ్ఞాపకం చేసుకునే ఆదివారం, కొందరు తమ బట్టలను నేలపై పరిచి మరికొందరు తాటి ఆకులు మట్టలుతీసుకుని ఊపుతూ హోసన్నా అని కేకలు వేసి అందరూ ఆనందంగా యేసు క్రీస్తు ని యరుషలేము నగరానికి ఆహ్వానించి పండగల జరిపారు. దానికి మాదిరికరంగా పాస్టర్ రెవరెండ్ స్టాలిన్ నేతృత్వంలో జరిగిన ఈ వేడుకల్లో సంఘ పెద్దలు, స్త్రీల మైత్రి సభ్యులు, యువకులు మరియు చిన్నారులు ఉత్సాహంగా పాల్గొన్నారు. విశ్వాసులందరూ తమ చేతుల్లో ఈత మట్టలను పట్టుకొని, గ్రామంలోని వీధివీధుల ఊరేగింపు నిర్వహించారు. హోసన్నా జయధ్వనాలతో యేసు నామమును స్మరిస్తూ, క్రీస్తు బోధనలను భక్తులకు వివరించారు. భక్తిశ్రద్ధల మధ్య జరిగిన ఈ కార్యక్రమంలో క్రైస్తవ సోదరులు అధిక సంఖ్యలో పాల్గొని ప్రత్యేక ప్రార్థనలు చేశారు.

పసుపు జెండా గర్వకారణం కార్యకర్తలే తెలుగుదేశం బలం

- తంగిరాల సౌమ్య

బి ఎన్ బి టైమ్స్ నందిగామ మార్చి 29 :నందిగామలో ఘనంగా టీడీపీ 44వ ఆవిర్భావ దినోత్సవ వేడుకలు -- పలు వార్డుల్లో జెం డా ఆవిష్కరణనందిగామ పట్టణంలో తెలుగుదేశం పార్టీ 44వ ఆవిర్భావ దినోత్సవాన్ని ఘనంగా నిర్వహించారు. ఈ సందర్భంగా ఆంధ్రప్రదేశ్ ప్రభుత్వ ఏప్, ఎమ్మెల్యే శ్రీమతి తంగిరాల సౌమ్య పట్టణంలోని (13, 11, 10, 8) వార్డులతో పాటు కాకాని నగర్, సీఎం రోడ్ మరియు రైతుపేటలోని తెలుగుదేశం పార్టీ కార్యాలయంలో పార్టీ జెండాను ఆవిష్కరించి వేడుకల్లో పాల్గొన్నారు.ఈ సందర్భం గా తంగిరాల సౌమ్య మాట్లాడుతూ, తెలుగుదేశం పార్టీ చారిత్రక ప్రస్థానంలో కార్యకర్తల పాత్ర అమూల్యమని పేర్కొన్నారు. పదవులు ఉన్నా లేకున్నా ప్రతి కార్యకర్త కష్టకాలలోనూ పార్టీకి అండగా నిలిచి పసుపు జెండాను గుండెల్లో దాచుకున్నారని కొనియాడారు. కార్యకర్తలే మా బలం, వారి త్యాగమే పార్టీకి పునాది అని ఆమె స్పష్టం చేశారు. ఇది కేవలం రాజకీయ సంబంధం మాత్రమే కాదని, కార్యకర్తల కష్టసుఖాల్లో తోడుండే ఒక కుటుంబ బంధమని పేర్కొన్నారు. వారి శ్రమ, అంకితభావం వల్లే తెలుగుదేశం పార్టీ విజయపథంలో ముందుకు సాగుతోందని అన్నారు. 44వ ఆవిర్భావ దినోత్సవం సందర్భంగా ప్రతి తెలుగుదేశం కుటుంబ సభ్యుడికి ఆమె శుభాకాంక్షలు తెలిపారు.ఈ కార్యక్రమంలో పార్టీ నాయకులు, కార్యకర్తలు పెద్ద ఎత్తున పాల్గొని వేడుకలను విజయవంతం చేశారు.



చిన్నారులను ఆశీర్వదించిన జగ్గయ్యపేట నియోజకవర్గ వైఎస్ఆర్ సీపీ ఇన్-ఛార్జ్ తన్నీరు నాగేశ్వరరావు



బి ఎన్ బి టైమ్స్ జగ్గయ్యపేట మార్చి 29:జగ్గయ్యపేట నియోజకవర్గం జగ్గయ్యపేట మండలం బలుసుపాడు గ్రామానికి చెందిన పాలెల్లి పుల్లయ్య-లక్ష్మి మనవరాలు సత్య నందిని అన్నప్రాసన వేడుకలో పాల్గొని చిన్నారిని ఆశీర్వదించారు బిఆదేవిధంగా గ్రామానికి చెందిన కుక్కల సతీష్-మేఘన కుమార్తె బారసాల కార్యక్రమంలో పాల్గొని చిన్నారిని ఆశీర్వదించారు. వారితో పాటు గ్రామ పార్టీ అధ్యక్షులు శీలం ప్రభాకర్ రావు, రాష్ట్ర రైతు విభాగ కార్యదర్శి నంబూరి రవి, జిల్లా యువజన విభాగ కార్యదర్శి అమృనబోయిన గోపి, పట్టణ ప్రధాన కార్యదర్శి వింగళి నరసింహారెడ్డి, గుండెబోయిన లింగయ్య, తేనె ఏడుకొండలు, బండ్ల మహేష్, బాణాల పవన్, రాయబరపు ప్రభాకర్ రావు, బండ్ల నాగరత్నం, గుర్రం చంద్రశేఖర్, పోలంపల్లి నరేంద్ర తదితరులు పాల్గొన్నారు.

చాలా హాట్గా, బోల్గా.. కాక్టెయిల్ డిష్ కృతిననన్ కామెంట్స్ వైరల్



తెలుగు ప్రేక్షకులకు పెద్దగా ఇంట్రడక్షన్ అవసరం లేని భామ కృతి సనన్ మహేశ్ బాబు, నాగచైతన్య వంటి లీడింగ్ హీరోలతో సరించిన ఈ బ్యూటీ ప్రస్తుతం హిందీ సినిమాలపైనే ఎక్కువ ఫోకస్ పెట్టింది. కృతి సనన్ ప్రస్తుతం కాక్టెయిల్ 2 సినిమాలో ఫీ మేల్ లీడ్ రోల్లో నటిస్తోంది. రొమాంటిక్ కామెడీ నేపథ్యంలో తెరకెక్కుతున్న ఈ చిత్రం జూన్ 19న గ్రాండ్గా విడుదల కానుంది. మోడ్రన్ లవ్, ఫ్రెండ్షిప్ నేపథ్యంలో రాబోతున్న ఈ చిత్రంలో తన పాత్ర తన కెరీర్లో ఇప్పటివరకు పోషించనివిధంగా చాలా హాట్ అండ్ బోల్గా సాగుతుందని చెబుతోంది కృతిననన్. అంతేకాదు తన రోల్ ప్రేక్షకులను సర్ప్రైజ్ చేయడం భాయమంటోంది. ఈ మూవీలో రబ్బిక మందన్నా, షాహిద్ కపూర్ కీలక పాత్రల్లో నటిస్తున్నారు. ఇందులో రబ్బిక మందన్నా, కృతిననన్ పార్ట్నర్స్గా కనిపించబోతుండగా.. ఈ కాంబో కథనాన్ని ఆసక్తికరంగా సాగేలా చేస్తుందట.

తాజా టాక్ ప్రకారం ఈ ఇద్దరు ఫీ మేల్ స్టార్ల మధ్య వచ్చే సన్నివేశాలు చాలా బోల్గా ఉండబోతున్నాయి. ఇదే నిజమైతే సిల్వర్ స్క్రీన్పై మరో ప్రయోగాత్మక సినిమాతో ప్రేక్షకులను ఢిల్లీ అందించడం పక్కా అయిపోయినట్టే. హోమీ అడంబనియా డైరెక్ట్ చేస్తున్న కాక్టెయిల్ 2 థీమ్, ప్రజెంటేషన్ చాలా బోల్గా ఉండబోతుందని బీటాన్ సర్టిఫై సమాచారం. డేరింగ్ స్టోరీ లైన్, స్టన్నింగ్ కాంబోలో వస్తున్న రాబోతున్న ఈ చిత్రంపై ఇప్పటికే అంచనాలు అమాంతం పెరిగిపోతున్నాయి.

గ్లోబల్ స్టేజ్పై మెరిసిన్ ప్రియాంక చోప్రా ...

హాలీవుడ్ పాప్ స్టార్ పట్టించుకోలేదంటూ ట్రోలింగ్


శ్రాతిఅముఅన్ని జస్టిజీజూటీపు । ప్రపంచ వేదికలపై భారతీయులు సత్తా చాటుతుంటే గర్వపడేవాళ్ళిన సమయంలో, వారినే తక్కువ చేయాలనే ధోరణి ఎంతవరకు సమంజసం అనే చర్చ ప్రస్తుతం సోషల్ మీడియాలో జోరుగా సాగుతోంది. ఈ వివాదానికి కేంద్రబిందువుగా నిలిచింది బాలీవుడ్ స్టార్ నుంచి గ్లోబల్ ఐకాన్గా ఎదిగిన ప్రియాంక చోప్రా. ఇటీవల మిలన్లో జరిగిన ప్రతిష్టాత్మక బల్లారీ జ్యువెలరీ ఈవెంట్లో ప్రియాంక తన స్టైల్, గ్రేస్ తో అందరినీ ఆకట్టుకున్నారు. అయితే ఆ వేడుకలో తీసిన ఒక వీడియోను ఆధారంగా చేసుకుని, హాలీవుడ్ పాప్ స్టార్ రువా లిపా ఆమెను పట్టించుకోలేదంటూ కొందరు నెటిజన్లు ట్రోలింగ్ మొదలుపెట్టారు. ఈ వ్యాఖ్యలు సోషల్ మీడియాలో పెద్ద చర్చకు దారితీశాయి.

ఈ ట్రోలింగ్పై సోషల్ మీడియా ఇన్ఫ్లయెన్సర్ విశ్వాస్ వర్మ తీవ్రంగా స్పందించారు. “ఒక భారతీయుడు విదేశాల్లో విజయాన్ని సాధిస్తే మనం ప్రోత్సహించాలి. కానీ మనవాళ్లే ప్రియాంక స్టాయిని ప్రశ్నిస్తూ విమర్శించడం బాధాకరం” అని ఆయన పేర్కొన్నారు. అలాగే, ప్రియాంక ఫోటోలు, వీడియోలను వాడుకుని మిలియన్ల వ్యూస్ సంపాదించే పాపరాజీ పేజీలు కూడా ఆమెను అవమానించే విధంగా పోస్టులు చేయడం “విషపూరితమైన మనస్తత్వం”కి నిదర్శనమని ఆయన విమర్శించారు. విశ్వాస్ వర్మ చేసిన ఈ వ్యాఖ్యలకు మంచి స్పందన లభించింది. ముఖ్యంగా ఈ వీడియోను ప్రియాంక చోప్రా స్వయంగా లైక్ చేయడం గమనార్హం. అలాగే ప్రముఖ నటి రవీనా టాండన్, హర్షన్



సేధి కూడా ఈ వీడియోకు మద్దతు తెలపడం ద్వారా ట్రోలింగ్కు వ్యతిరేకంగా నిలిచారు. ప్రియాంక చోప్రా ప్రస్తుతం బల్లారీ బ్రాండ్కు గ్లోబల్ అంబాసిడర్గా ఉన్నారు. అంటే ఆమె కేవలం ఈవెంట్కు హాజరైన అతిథి మాత్రమే కాదు, ఆ బ్రాండ్కు ముఖచిత్రం. అదే వేదికపై అన్నా హతావే, జేక్ గిలెన్హాల్ వంటి హాలీవుడ్ అగ్ర తారల సరసన సమాన హోదాలో నిలిచారు. ఇలాంటి స్థాయిలో ఉన్న వ్యక్తిని గుర్తింపు లేని వ్యక్తిగా చూపించే ప్రయత్నాలు ఆమె సాధించిన విజయాలను అవమానించడమేనని అభిమానులు అభిప్రాయపడుతున్నారు. 2015లో క్యాంటికోతో హాలీవుడ్లో అడుగుపెట్టిన ప్రియాంక, తర్వాత ‘బేవాన్’, ‘మ్యాట్రిక్స్’ సిరీస్, సిబిడెల్ వంటి ప్రాజెక్టులతో అంతర్జాతీయ స్థాయిలో గుర్తింపు పొందారు. ఇటీవల డి బ్లస్ చిత్రంలో ఆమె నటనకు మంచి ప్రశంసలు దక్కాయి. ప్రస్తుతం తన భర్త నిక్ జోనాస్, కుమార్తె మాల్వీ మేరీతో కలిసి అమెరికాలో నివసిస్తున్న ప్రియాంక, ప్రపంచ వేదికలపై భారతీయుల ప్రతిష్ఠను పెంచుతున్నారు.

‘సైరాట్’ దర్శకుడితో విజయ్ వర్మ ‘మట్లా కింగ్’.. టీజర్ రివీజ్



వైవిధ్యమైన పాత్రలతో బాలీవుడ్లో తనకంటూ ఒక ప్రత్యేక గుర్తింపు తెచ్చుకున్న నటుడు విజయ్ వర్మ పుట్టినరోజు సందర్భంగా ఆయన అభిమానులకు మెకర్స్ అదిరిపోయే సర్ప్రైజ్ ఇచ్చారు. ఆయన ప్రధాన పాత్రలో నటిస్తున్న మోస్ట్ అవెయ్ క్రైమ్ డ్రామా సిరీస్ ‘మట్లా కింగ్’ (షిఫ్ట్లు ఖఅఅప్ర) విడుదలకు సిద్ధమైంది. ప్రముఖ ఓటీటీ వేదిక ప్రైమ్ వీడియో (గ్రాతీఅవివ ఎఅఅవశీ) ఈ సిరీస్ త్వరలోనే స్ట్రీమింగ్ కాబోతుండగా.. టీజర్ను విడుదల చేసింది చిత్రయూనిట్. 1960ల నాటి ముంబై నేపథ్యంలో ఈ సిరీస్ తెరకెక్కింది. ఒక సాధారణ కాటన్ ట్రేడర్.. అప్పట్లో ముంబైని షేక్ చేసిన ‘మట్లా’ సామ్రాజ్యాన్ని ఎలా సృష్టించాడు, ఆ తర్వాత ఎలాంటి పరిణామాలు ఎదురయ్యాయి అనే ఆసక్తికరమైన అంశాలతో ఈ సిరీస్ రూపొందింది. ఇందులో విజయ్ వర్మ లీడ్ రోల్ పోషిస్తున్నారు. ‘సైరాట్’ సినిమా డైరెక్టర్ నాగరాజ్ మంజులే ఈ సినిమాకు దర్శకత్వం వహిస్తుండగా.. ఎన్ఆర్ఆర్ ప్రొడక్షన్స్ నిర్మిస్తుంది.

కల్కి 2 షూటింగ్లో బైరవ ఎంట్రీ ఎప్పుడు..

ఆ 20 నిమిషాలకి గూస్ బంప్స్ గ్యారెంటీ



పాన్ ఇండియా స్థాయిలో ప్రేక్షకులు అత్యంత ఆసక్తిగా ఎదురుచూస్తున్న సీక్వెల్ చిత్రాల్లో కల్కి 2 ఒకటి. ప్రభాస్ హీరోగా, దర్శకుడు నాగ్ అశ్విన్ రూపొందిస్తున్న ఈ భారీ ప్రాజెక్ట్ ఇప్పటికే షూటింగ్ దశలో వేగంగా ముందుకెళుతుంది. భారీ అంచనాల మధ్య తెరకెక్కుతున్న ఈ సినిమాలో బాలీవుడ్ దిగ్గజాలు అమితాబ్ బచ్చన్, లోకనాయకుడు కమల్ హాసన్ ఇప్పటికే షూటింగ్లో పాల్గొన్నట్లు సమాచారం. వీరి సీన్స్ పూర్తి అయిన తర్వాత ఇప్పుడు అందరి దృష్టి ప్రభాస్ ఎప్పుడు సెట్లోకి అడుగుపెడతాడన్న దానిపై నిలిచింది. తాజా సమాచారం ప్రకారం, ‘డార్లింగ్’ ప్రభాస్ ఏప్రిల్ 10 నుంచి షూటింగ్లో జాయిన్ కాబోతున్నట్లు తెలుస్తోంది. ముఖ్యంగా ఆయన పాత్ర ‘బైరవ’కు సంబంధించిన కీలక సన్నివేశాలు ఈ షెడ్యూల్లో తెరకెక్కించనున్నారు. ఈ షెడ్యూల్ ఎన్ని రోజులు కొనసాగుతుందో మాత్రం ఇంకా స్పష్టత రావాల్సి ఉంది. ఇక ప్రభాస్ ప్రస్తుతం ఇతర ప్రాజెక్టులతో కూడా బిజీగా ఉన్నారు. దర్శకుడు హను రాఘవపూడి, అలాగే సందీప్ రెడ్డి వంగా దర్శకత్వాల్లో తెరకెక్కుతున్న చిత్రాల్లో ఆయన నటిస్తున్న సంగతి తెలిసిందే. ఈ ప్రాజెక్టుల మధ్య సమన్వయం చేసుకుంటూ ‘కల్కి 2’ షూటింగ్ పూర్తి చేయాల్సి ఉంది. భారీ బడ్జెట్, స్టార్ కాస్ట్, విజవల్ ఎఫెక్ట్లతో రూపొందుతున్న ఈ సైన్స్ ఫిక్షన్ ఎపిక్పై ఇప్పటికే భారీ అంచనాలు నెలకొన్నాయి. మొదటి భాగం సృష్టించిన హైప్ను మించి సీక్వెల్ ఉండబోతుందనే నమ్మకంతో అభిమానులు ఎదురుచూస్తున్నారు. ప్రభాస్ పూర్తి స్థాయిలో షూటింగ్లోకి ఎంటర్ అయిన తర్వాత ‘కల్కి 2’ మరింత వేగం అందుకునే అవకాశాలు కనిపిస్తున్నాయి. డెవ్ తక్కువగా ఉండని మొదటి భాగంపై కరాంత ‘కల్కి 2’ మరింత వేగం అందుకునే అవకాశాలు కనిపిస్తున్నాయి. డెవ్ తక్కువగా ఉండని మొదటి భాగంపై అపిసోడ్ను ప్లాన్ చేసినట్లు తెలుస్తోంది. తాజా సమాచారం ప్రకారం, ఈ సీక్వెల్లో దాదాపు 20 నిమిషాల పాటు కొనసాగే మహాభారత ఘట్టాలు ప్రధాన హైలైట్గా నిలవనున్నాయి. మొదటి భాగంలో కేవలం కొన్ని నిమిషాల పాటు మాత్రమే చూపించిన కురుక్షేత్ర యుద్ధం సన్నివేశాలు, ఈసారి మరింత విస్తృతంగా, గ్రాండ్గా తెరపై ఆవిష్కరించబోతున్నారని టాక్. ముఖ్యంగా అశ్వత్థామ శాపం, కర్ణుడు వీరత్వం, శ్రీకృష్ణుడు పూహాలు వంటి కీలక అంశాలను ఈ ఎపిసోడ్లో చూపించనున్నట్లు సమాచారం. పురాణ కథనాలను ఆధునిక సైన్స్ ఫిక్షన్తో మేళవించిన తీరు భారతీయ సిని చరిత్రలో కొత్త ట్రెండ్ను సృష్టించవచ్చని సినీ వర్గాలు భావిస్తున్నాయి.

అఖిల్ ‘లెనిన్’లో డబుల్ కైమాక్స్ ట్వీట్

ఏది ఫైనల్ అవుతుందోనని అందరిలో ఆసక్తి



యువ హీరో అక్కినేని అఖిల్ తన తాజా చిత్రం లెనిన్తో కెరీర్లో మంచి హిట్ అందుకోవాలని చూస్తున్నారు. దర్శకుడు మురళీ కిషోర్ అబ్బూరి (నందు) తెరకెక్కిస్తున్న ఈ చిత్రం ప్రస్తుతం షూటింగ్ దశలో ఉండగా, సినిమాకు సంబంధించిన ఒక ఆసక్తికరమైన విషయం బయటకు వచ్చింది. ఈ సినిమాలో రెండు వేర్వేరు కైమాక్స్లను చిత్రీకరిస్తున్నట్లు సమాచారం. మొదటి కైమాక్స్ పూర్తిగా మాస్ ఎలిమెంట్స్ తో నిండిపోయి, హీరోయిజాన్ని ఎలివేట్ చేసే విధంగా ఉంటుందట. అభిమానులకు కావాల్సిన అన్ని కమర్షియల్ అంశాలు ఇందులో ఉంటాయని టాక్ వినిపిస్తోంది. ఇక రెండో కైమాక్స్ మాత్రం పూర్తిగా భిన్నంగా ఉండనుందని తెలుస్తోంది. కథలో ఊహించని ట్వీట్లతో పాటు హీరో పాత్రలో గ్రే షేడ్ కనిపించేలా డిజైన్ చేశారట. ముఖ్యంగా హీరో తీసుకునే నిర్ణయం ప్రేక్షకులను ఆశ్చర్యానికి గురిచేస్తుందని, అదే సమయంలో ఈ ముగింపులో సీక్వెల్కు హిట్ కూడా ఉంటుందని ఇండస్ట్రీ వర్గాలు చెబుతున్నాయి. ఈ రెండు కైమాక్స్లలో చివరకు దేనిని ఫైనల్గా ఎంపిక చేస్తారో అన్నది ఇప్పుడు ఆసక్తికరంగా మారింది.

తమిళనాడు ఎన్నికల్లో దశపతి విజయ్ సంచలన నిర్ణయం..

రెండు స్థానాల నుంచి పోటీ!



తమిళనాడు అసెంబ్లీ ఎన్నికల్లో తమిళగ వెట్రి కళగం (టీవీకే) పార్టీ వ్యవస్థాపకుడు, నటుడు విజయ్ సంచలన నిర్ణయం తీసుకున్నారు. ఆయన ఈ ఎన్నికల్లో ఏకంగా రెండు నియోజకవర్గాల నుంచి బరిలోకి దిగబోతున్నారు. ఆదివారం పార్టీ అధ్యక్షుల పూర్తి జాబితాను విడుదల చేసిన ఆయన, తాను ఎక్కడి నుంచి పోటీ చేస్తున్నారనే విషయాన్ని స్వయంగా ప్రకటించారు తాను బ్యాబిట్ పేపర్పై ‘సి. జోసెఫ్ విజయ్’ అనే పేరుతో పోటీ చేయబోతున్నట్లు స్పష్టం చేశారు. ఆయన పోటీ చేస్తున్న ఆ రెండు నియోజకవర్గాలు పెరంబూర్ (వెన్నై), తిరుచిరాపల్లి ఈస్ట్ (ఓటీఅవ్వువ జుబ్బర్). విజయ్ తన పార్టీ ఎన్నికల చిహ్నమైన ‘విజిల్’ను ప్రస్తావిస్తూ.. ఇది కేవలం ఎన్నికలు కావని, ఇదో “విజిల్ విప్లవం” అని పేర్కొన్నారు. ఈ ఎన్నికల్లో ఎలాంటి భారీ బలం, బలగం లేని సాధారణ మధ్యతరగతి నేపథ్యం ఉన్నవారికే తాము టికెట్లు కేటాయించామని ఆయన తెలిపారు. ఈ పోరు కేవలం తమ ‘ప్రజల కూటమి (టీవీకే)’ మరియు ప్రస్తుత అధికార పక్షమైన ‘స్టాలిన్ కూటమి (డిఎంకే)’ మధ్య మాత్రమేనని ఆయన వ్యాఖ్యానించారు.